



## سوال

(29) نماز میں سستی کرنا

## جواب

السلام علیکم ورحمة اللہ وبرکاتہ

موجودہ دور میں بہت سے لوگ نماز کی ادائیگی میں سستی بتتے ہیں، اور بعض تو ایسے ہیں جو بالکل پڑھتے ہی نہیں، ایسے لوگوں کے بارے میں شریعت کا کیا حکم ہے؟ نیز ان لوگوں کے تعلق سے ایک مسلمان اور خصوصاً اس کے والدین، اہل و عیال اور دیگر عزیز واقارب پر کیا ذمہ داری عائد ہوتی ہے؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

نماز میں سستی برتنا بہت بڑا گناہ نیز منافقوں کی خصلت ہے، اللہ تعالیٰ کا ارشاد ہے:

إِنَّ الْمُنَافِقِينَ يُخَدِّعُونَ اللَّهَ وَهُوَ خَدِيعٌ وَإِذَا قَامُوا إِلَى الصَّلَاةِ قَامُوا كَسَالَى يُرَاءُونَ النَّاسَ وَلَا يُذُكَّرُونَ وَاللَّهُ الْأَقْبَلِيلُ ۚ... سورة النساء ۱۴۲

”بے شک منافق اللہ کے ساتھ دھوکہ بازی کرتے ہیں حالانکہ اللہ نے ہی انہیں دھوکہ میں ڈال رکھا ہے اور جب یہ نماز کے لیے کھڑے ہیں تو الجھاتے ہوئے لوگوں کو دکھاتے ہیں اور یہ اللہ کو کم ہی یاد کرتے ہیں۔“

نیز منافقین کی صفات بیان کرتے ہوئے فرمایا:

وَمَا مَسْتَقِيمٌ أَنْ تَقْبَلِ مِنْهُمْ نَفَقَةً إِلَّا كَفَرُوا بِاللَّهِ وَرَسُولِهِ وَلَا يَأْتُونَ الصَّلَاةَ إِلَّا وَهُمْ كَسَالَى وَلَا يُنْفِقُونَ إِلَّا وَهُمْ كَارِبُونَ... سورة التوبة ۵۴

”کوئی سبب ان کے خرچ کی قبولیت کے نہ ہونے کا اس کے سوا نہیں کہ یہ اللہ اور اس کے رسول کے منکر ہیں اور بڑی کالی سے ہی نماز کو آتے ہیں اور برے دل سے ہی خرچ کرتے ہیں۔“

نیز نبی کریم صلی اللہ علیہ وسلم نے ارشاد فرمایا:

”منافقوں پر سب سے گراں عشاء اور فجر کی نماز ہے، اور اگر انہیں ان کے اجر و ثواب کا علم ہو جائے تو کبھی پیچھے نہ رہیں گے، چاہے سرین کے بل گھسٹ کر ہی کیوں نہ آنا پڑے۔“ (مستقن علیہ)



لہذا ہر مسلمان مرد و عورت پر سکون و اطمینان، نشوونہ و خضوع اور حضور قلب کے ساتھ وقت پر پہنچ وقت نمازوں کی ادائیگی واجب ہے، اللہ تعالیٰ کا ارشاد ہے:

**قَدْ أَفْلَحَ الْمُؤْمِنُونَ ۱ الَّذِينَ هُمْ فِي صَلَاتِهِمْ شَاهُونَ ۲ ... سورة المؤمنون**

”فلاح یاب ہو گئے وہ مومن جو اپنی نماز میں نشوونہ بتتے ہیں۔“

اور صحیح حدیث سے ثابت ہے کہ جب ایک صحابی رضی اللہ تعالیٰ عنہ نے اپنی نماز غلط طریقہ سے ادا کی اور اس میں اطمینان و سکون ملحوظ نہیں رکھا تو آپ نے انہیں نماز دہرانے کا حکم دیا۔

مردوں کے لیے خاص طور پر مسجد میں مسلمانوں کے ساتھ باجماعت نماز ادا کرنا ضروری ہے، جیسا کہ نبی کریم صلی اللہ علیہ وسلم کا ارشاد ہے:

”جو شخص اذان سن کر بلا عذر مسجد نہ آئے اس کی نماز درست نہیں“ (اسے ابن ماجہ، دارقطنی، ابن حبان اور حاکم نے بسند صحیح روایت کیا ہے)

اور جب عبداللہ بن عباس رضی اللہ تعالیٰ عنہ سے دریافت کیا گیا کہ عذر کیا ہے؟ تو فرمایا: خوف یا بیماری۔

اسی طرح صحیح مسلم میں ابو ہریرہ رضی اللہ تعالیٰ عنہ سے روایت ہے کہ ایک نابینا صحابی نبی کریم صلی اللہ علیہ وسلم کی خدمت میں حاضر ہوئے اور عرض کیا کہ اے اللہ کے رسول صلی اللہ علیہ وسلم مجھے مسجد لے جانے والا کوئی نہیں، تو کیا میرے لیے اجازت ہے کہ اپنے گھر ہی میں نماز پڑھ لیا کروں؟ آپ نے انہیں اجازت دیدی، مگر جب وہ واپس چلے تو پھر انہیں بلایا اور پلچھا: کیا تم اذان سنتے ہو؟ جواب دیا: ہاں، آپ نے فرمایا: پھر تو مسجد میں آکر ہی نماز پڑھو۔

نیز ابو ہریرہ رضی اللہ تعالیٰ عنہ ہی سے ایک دوسری روایت ہے کہ نبی کریم صلی اللہ علیہ وسلم نے ارشاد فرمایا:

”میں نے ارادہ کیا کہ حکم دوں اور نماز قائم کی جائے اور کسی شخص کو مقرر کردوں جو لوگوں کو نماز پڑھائے، پھر میں کچھ لوگوں کو لے کر جن کے ساتھ لکڑیوں کے گھٹے ہوں ان لوگوں کے پاس جاؤں جو جماعت میں حاضر نہیں ہوتے، اور ان کے ساتھ ان کے گھروں کو آگ لگا دوں۔“ (متفق علیہ)

مذکورہ بالا احادیث صحیحہ سے معلوم ہوتا ہے کہ نماز باجماعت مردوں کے حق میں واجب ہے، اور جماعت سے پیچھے رہنے والا عبرتناک سزا کا مستحق ہے، دعا ہے کہ اللہ تعالیٰ تمام مسلمانوں کے حالات درست فرمائے اور اپنی مرضی کے مطابق زندگی گزارنے کی توفیق دے۔ (آمین)

رہا سرے سے نماز ہی چھوڑ دینا، چاہے کبھی بھلا ہی کیوں نہ ہو، تو علماء کے صحیح ترین قول کے مطابق یہ کفر اکبر ہے بھلے ہی وہ نماز کے وجوب کا منکر نہ ہو، اور اس حکم میں مرد و عورت دونوں یکساں ہیں، نبی کریم صلی اللہ علیہ وسلم کا ارشاد ہے:

”آدمی کے اور کفر و شرک کے درمیان نماز چھوڑنے کا فرق ہے۔“ (صحیح مسلم)

ایک دوسری حدیث میں آپ نے ارشاد فرمایا:

”ہمارے اور ان (کافروں) کے درمیان نماز کا فرق ہے، تو جس نے نماز چھوڑ دی اس نے کفر کیا۔“

(اس حدیث کو امام احمد رحمۃ اللہ علیہ اور ائمہ سنن نے صحیح سند کے ساتھ روایت کیا ہے)

نیز اس مضموم کی اور بھی بہت سی حدیثیں وارد ہیں۔



مگر جو شخص نماز کے وجوب کا منکر ہو چلے ہی وہ نماز پڑھتا ہو، تو اہل علم کے اجماع کے مطابق وہ کافر ہے۔ اللہ ہمیں اور تمام مسلمانوں کو اس بری نصلت سے محفوظ رکھے۔ آمین

تمام مسلمانوں کے لیے باہم حق بات کی نصیحت کرنا نیز نیکی اور تقویٰ کے کاموں میں ایک دوسرے کا تعاون کرنا ضروری ہے، چنانچہ جو شخص جماعت سے پیچھے رہتا، یا نماز میں سستی کرتا، یا بعض اوقات بالکل نماز پڑھتا ہی نہ ہو اسے اللہ کے غضب و عقاب سے ڈرانا چاہیے، خصوصاً اس کے ماں، باپ، بھائی، بہن اور گھر والوں کو اسے برابر نصیحت کرتے رہنا چاہیے، یہاں تک کہ وہ راہ راست پر آجائے، ایسے ہی اگر عورتیں بھی نماز میں سستی کریں یا چھوڑ دیں، تو انہیں بھی نصیحت کرتے ہوئے اللہ کی ناراضگی اور اس کے عقاب سے ڈرانا چاہیے، بلکہ نصیحت نہ قبول کرنے کی صورت میں ان کا بائیکاٹ کرنا اور ان کے ساتھ مناسب تادیبی کارروائی کرنا بھی ضروری ہے کیونکہ یہی باہمی تعاون اور امر بالمعروف و نہی عن المنکر کا تقاضا ہے جسے اللہ تعالیٰ نے اپنے بندوں پر واجب قرار دیا ہے، اللہ تعالیٰ کا ارشاد ہے:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْتُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ ...  
سورۃ التوبہ

”مومن مرد و عورت آپس میں ایک دوسرے کے (مددگار و معاون اور) دوست ہیں، وہ بھلائیوں کا حکم دیتے ہیں اور برائیوں سے روکتے ہیں، نمازوں کو پابندی سے پکارتے ہیں زکوٰۃ ادا کرتے ہیں، اللہ کی اور اس کے رسول کی بات ملتے ہیں، یہی لوگ ہیں جن پر اللہ تعالیٰ بہت جلد رحم فرمائے گا بیشک اللہ غلبے والا حکمت والا ہے۔“

اور نبی کریم صلی اللہ علیہ وسلم نے ارشاد فرمایا:

”جب تمہارے بچے سات سال کے ہو جائیں تو انہیں نماز پڑھنے کا حکم دو، اور دس سال کی عمر میں نماز نہ پڑھیں تو انہیں مارو اور ان کے بستر علیحدہ کر دو۔“

مذکورہ حدیث میں جب سات سال کے بچوں اور بچیوں کو نماز کا حکم، اور دس برس کی عمر میں نماز چھوڑنے پر مارنے کا حکم دیا جا رہا ہے تو بالغ شخص کو نماز کا حکم دینا، نیز سستی و کوتاہی پر نصیحت کرتے ہوئے اس کے ساتھ مناسب تادیبی کارروائی کرنا بدرجہ اولیٰ واجب ہوگا۔

آپس میں حق بات کی تلقین اور حق کی راہ میں پیش آمدہ مصائب پر صبر و تحمل ضروری ہے، کیونکہ اللہ تعالیٰ کا ارشاد ہے:

وَالْعَصْرُ ۱ إِنَّ الْإِنْسَانَ لَفِي خُسْرٍ ۲ إِلَّا الَّذِينَ ءَامَنُوا وَعَمِلُوا الصَّالِحَاتِ وَتَوَّصُوا بِالنَّجْحِ وَتَوَّصُوا بِالصَّبْرِ ۳ ... سورۃ العصر

”زمانے کی قسم (1) بیشک (الباقین) انسان سرتاسر نقصان میں ہے (2) سوائے ان لوگوں کے جو ایمان لائے اور نیک عمل کیے اور (جنہوں نے) آپس میں حق کی وصیت کی اور ایک دوسرے کو صبر کی نصیحت کی۔“

اور جو شخص بالغ ہو جانے کے بعد نماز نہ پڑھے اور نہ ہی نصیحت قبول کرے، تو اس کا معاملہ شرعی عدالت میں پیش کیا جائے گا تاکہ اس سے توبہ کرائی جائے، اگر توبہ کر کے راہ راست پر آجاتا ہے تو ٹھیک، ورنہ اسے قتل کر دیا جائے گا، دعا ہے کہ اللہ تعالیٰ مسلمانوں کے حالات درست فرمائے، انہیں دین کی سمجھ دے، نیکی و تقویٰ کے کاموں میں ایک دوسرے کی مدد کرنے، بھلی بات کا حکم دینے، بری بات سے روکنے، حق بات کی تلقین اور راہ حق میں پیش آمدہ مصائب پر صبر کرنے کی توفیق عطا فرمائے۔

هذا ما عندي والله اعلم بالصواب

ارکانِ اسلام سے متعلق اہم فتاویٰ



صفحہ: 83

محدث فتویٰ